

ഭാരതീയ ജനതാ പാർട്ടി

(സെൻട്രൽ ഓഫീസ്)

11, അശോകാ റോഡ്, ന്യൂദൽഹി-110001

Tel : 23005700; Fax : 23005787

തീയതി: ഫെബ്രുവരി, 12, 2014

പ്രസ്താവന

ആന്ധ്രാപ്രദേശിന്റെ വിഭജനവുമായി ബന്ധപ്പെട്ട് മുതിർന്ന നേതാവ് ശ്രീ. വെങ്കയ്യ നായിഡുവിനെതിരെ ആന്ധ്രാപ്രദേശിലെ നിയമസഭാംഗമായ ശ്രീ. യെന്നം ശ്രീനിവാസ റെഡ്ഡി നടത്തിയ പരാമർശങ്ങൾ വളരെ ഗൗരവമായാണ് ബി.ജെ.പി. ദേശീയ പ്രസിഡന്റ് ശ്രീ. രാജ്നാഥ് സിംഗ് വീക്ഷിക്കുന്നത്. എം.എൽ.എയ്ക്കെതിരെ ഉചിതമായ നടപടി സ്വീകരിക്കാൻ അദ്ദേഹം ബി.ജെ.പി. സംസ്ഥാന പ്രസിഡന്റ് ശ്രീ. ജി. കിഷൻ റെഡ്ഡിക്ക് നിർദ്ദേശം നൽകിയിട്ടുണ്ട്.

ശ്രീ. ശ്രീനിവാസ റെഡ്ഡി പിന്നീട് തന്റെ പരാമർശങ്ങളിൽ ക്ഷമ ചോദിക്കുകയും തുടർന്ന് തെറ്റു മനസ്സിലാക്കി ലേദം പ്രകടിപ്പിക്കുകയും ചെയ്ത സാഹചര്യത്തിൽ അദ്ദേഹത്തിനെതിരെ നടപടി സ്വീകരിക്കേ തില്ലെന്ന് ശ്രീ. നായിഡു ദേശീയ പ്രസിഡന്റിനോടും സംസ്ഥാന പ്രസിഡന്റിനോടും ആവശ്യപ്പെട്ടു.

ഈ സംഭവത്തിന്റെ പശ്ചാത്തലത്തിൽ പാർട്ടി നേതാക്കൾ അനുചിതവും അനാവശ്യവുമായ പരാമർശങ്ങൾ നടത്താതിരിക്കുന്നത് ഉറപ്പു വരുത്തണമെന്ന് ആവശ്യപ്പെട്ട് ശ്രീ. രാജ്നാഥ് സിംഗ് സംസ്ഥാന പ്രസിഡന്റിന് നിർദ്ദേശം നൽകിയിട്ടുണ്ട്.

വിവാദ പ്രസ്താവന നടത്തിയ എം.എൽ.എ.യെ ന്യായീകരിച്ചുകൊണ്ട് ശ്രീ. പി. ചന്ദ്രശേഖർ നടത്തിയതായി പറയുന്ന പ്രസ്താവനയും ശ്രീ. സിംഗ് ഗൗരവമായി എടുത്തിട്ടുണ്ട്. അതിന്റെ അടിസ്ഥാനത്തിൽ അദ്ദേഹം സംസ്ഥാന പ്രസിഡന്റിൽനിന്ന് റിപ്പോർട്ട് തേടിയിട്ടുമുണ്ട്. റിപ്പോർട്ടിന്റെ അടിസ്ഥാനത്തിൽ ആവശ്യമെങ്കിൽ ഉചിതമായ നടപടി സ്വീകരിക്കും.

പാർട്ടിയിലെ ചില വിഭാഗങ്ങൾ പാർട്ടിയിലെതന്നെ ചില മുതിർന്ന നേതാക്കൾക്കെതിരെ നടത്തിയ ഭീഷണികളും കേന്ദ്ര നേതൃത്വം ഗൗരവമായാണ് കാണുന്നത്. അത്തരം പ്രസ്താവന നടത്തുന്നവരോട് പാർട്ടി അച്ചടക്കവും മാനുതയും പാലിച്ച് പ്രവർത്തിക്കാൻ നിർദ്ദേശം നൽകിയിട്ടുണ്ട്. കോൺഗ്രസ് പാർട്ടിയുടെ ദുഷ്ടലാക്കു തിരിച്ചറിഞ്ഞ് അവരുടെ തന്ത്രങ്ങളിൽ വശംവദരാകാതിരിക്കാൻ അദ്ദേഹം പാർട്ടി പ്രവർത്തകരെ ഉദ്ബോധിപ്പിച്ചു.

തെലങ്കാന സംസ്ഥാനം രൂപീകരിക്കാനുള്ള ബി.ജെ.പിയുടെ പ്രതിബദ്ധത ആവർത്തിച്ച അദ്ദേഹം സീമാന്ധ്ര പ്രദേശത്തിലെ ജനങ്ങളുടെ താല്പര്യങ്ങൾ അവഗണിക്കരുതെന്നും ആവശ്യപ്പെട്ടു.

(അരുൺ കുമാർ സിൻഹ)

ഓഫീസ് സെക്രട്ടറി